

>

Title: Need to develop S.N. Medical College, Agra, Uttar Pradesh on the lines of AIIMS, New Delhi.

प्रो. रामशंकर (आगरा) : मेरे लोकसभा क्षेत्र आगरा को विश्व में ऐतिहासिक धरोहर के रूप में जाना जाता है। यहां पर प्रतिदिन हजारों की संख्या में देशी-विदेशी पर्यटक आते हैं। उ.प्र. में आगरा एक महत्वपूर्ण स्थान है। शहर के मध्य में एस.एन.मेडिकल कालेज है जो उ.प्र. में सबसे पुराना है। पूर्व में इस मेडिकल कालेज की गिनती उ.प्र. के सर्वोत्तम कालेजों में की जाती थी, लेकिन यह आज बहुत ही दयनीय स्थिति में है। शहर के नागरिकों को अच्छे इलाज के लिए एम्स, (दिल्ली) में आना पड़ता है जिससे धन एवं समय दोनों बर्बाद होता है तथा एम्स (दिल्ली) में इलाज की लम्बी प्रक्रिया के कारण मरीज दम भी तोड़ देते हैं। एस.एन.मेडिकल कालेज आगरा की बहुत सारी जमीन खाली भी पड़ी है जिसमें एम्स की तर्ज पर अस्पताल बनाया जा सकता है। इससे आगरा व उससे लगे अन्य जिले के नागरिकों को यह सारी सुविधाएं आगरा में ही मिल जाएगी जिसके लिए उन्हें दिल्ली आना पड़ता है और बहुत सारी कठिनाईयों का सामना करना पड़ता है।

मेरी मांग है कि एस.एन. मेडिकल कालेज आगरा को एम्स (दिल्ली) की तरह विकसित किया जाये जिससे आगरा के साथ-साथ जो आसपास के अन्य जिले हैं वहां के व्यक्ति भी चिकित्सा सुविधा का लाभ उठा सकें।